



# ALL INDIA RADIO THIRUVANANTHAPURAM

## ആകാശവാണി, തിരുവനന്തപുരം **NATIONAL BULLETIN**

**DATE: 02.08.2025** **TIME : 07.25 AM**

### പ്രധാന വാർത്തകൾ

1) പിഎം കിസാൻ സമ്മാൻ നിധിയുടെ 20-ആം ഗഡു വിതരണം പ്രധാനമന്ത്രി നരേന്ദ്രമോദി ഇന്ന് വാരാണസിയിൽ നിർവഹിക്കും; ഉത്തർ പ്രദേശിൽ 2,200 കോടി രൂപയുടെ വികസന പദ്ധതികൾക്കും പ്രധാനമന്ത്രി തുടക്കം കുറിക്കും.

**PM Narendra Modi will distribute the 20th installment of the PM Kisan Samman Nidhi today in Varanasi; the Prime Minister will also inaugurate development projects worth Rs 2,200 crore in Uttar Pradesh.**

2) ഇന്ത്യയുടെ പ്രതിരോധ ആവശ്യങ്ങൾ നിർണ്ണയിക്കുന്നത് രാജ്യത്തിന്റെ ദേശീയ സുരക്ഷാ അനിവാര്യതകളും വിലയിരുത്തലുകളുമാണെന്ന് വിദേശകാര്യ മന്ത്രാലയം.

**India's defense needs are determined by assessing the country's national security imperatives, said.the External Affairs Ministry**

3) സിനിമാ നയം രൂപീകരിക്കുന്നത് ലക്ഷ്യമിട്ടുള്ള കേരള ഫിലിം പോളിസി കോൺക്ലേവ് ഇന്ന് തിരുവനന്തപുരത്ത് മുഖ്യമന്ത്രി പിണറായി വിജയൻ ഉദ്ഘാടനം ചെയ്യും.

**CM Pinarayi Vijayan will inaugurate the Kerala Film Policy Conclave in Thiruvananthapuram today, aimed at formulating a film policy.**

4) കേരളത്തിൽ ഇന്ന് മുതൽ മഴ ശക്തമാകുമെന്ന് കേന്ദ്ര കാലാവസ്ഥാ വകുപ്പ്; നാല് ജില്ലകളിൽ മഞ്ഞ ജാഗ്രത, ലക്ഷദ്വീപ് തീരത്ത് ചൊവ്വാഴ്ച വരെ

---

മത്സ്യബന്ധനത്തിന് വിലക്ക്.

IMD predicts heavy rains will occur in Kerala from today; Yellow alert in four districts, fishermen are advised to not to venture along Lakshadweep coast till Tuesday.

5) ഇംഗ്ലണ്ടിനെതിരായ അഞ്ചാം ടെസ്റ്റിന്റെ മൂന്നാം ദിനമായ ഇന്ന് ഇന്ത്യ രണ്ടാം ഇന്നിംഗ്സ് ബാറ്റിംഗ് പുനരാരംഭിക്കും.

In test Cricket India will resume batting for the second innings today against England



### PM VARANASI

പിഎം കിസാൻ സമ്മാൻ നിധിയുടെ 20-ആം ഗഡു പ്രധാനമന്ത്രി നരേന്ദ്രമോദി ഇന്ന് വാരാണസിയിൽ വിതരണം ചെയ്യും.

9.7 കോടി കർഷകരുടെ ബാങ്ക് അക്കൗണ്ടുകളിലേക്ക് 20,500 കോടിയിലേറെ രൂപയാണ് കൈമാറുക. 2,200 കോടി രൂപയുടെ വികസന പദ്ധതികൾക്കും പ്രധാനമന്ത്രി ഇന്ന് തുടക്കം കുറിക്കും. റോഡ് വികസന പദ്ധതികൾ, റെയിൽ പദ്ധതികൾ എന്നിവയുടെ ഉദ്ഘാടനത്തിന് പുറമെ, 880 കോടി രൂപയുടെ ഊർജ്ജ വിതരണ പദ്ധതിയുടെ ശിലാസ്ഥാപനവും ഇതിൽ ഉൾപ്പെടുന്നു. ജൽ ജീവൻ ദാതൃത്തിലൂടെ ആവിഷ്കരിച്ച 47 ഗ്രാമീണ കുടിവെള്ള പദ്ധതികളുടെ ഉദ്ഘാടനവും ശ്രീ മോദി ഇന്ന് വാരാണസിയിൽ നിർവഹിക്കും.



### RANDHIR JAISWAL (INTRO)

രാജ്യ സുരക്ഷയുടെയും നയതന്ത്ര പരിശോധനയുടെയും അടിസ്ഥാനത്തിലാണ് ഇന്ത്യയുടെ പ്രതിരോധ മേഖല ആവശ്യങ്ങൾ കണക്കാക്കുന്നതെന്ന് വിദേശകാര്യ മന്ത്രാലയ വക്താവ് രൺധീർ ജയ്സ്പാൾ. ഇന്ത്യയും അമേരിക്കയും തമ്മിലുള്ള ആഗോള നയതന്ത്ര ബന്ധം പരസ്പര താല്പര്യങ്ങൾ, ജനാധിപത്യ മൂല്യം, ജനങ്ങൾ തമ്മിലുള്ള സഹകരണം എന്നിവയിൽ അധിഷ്ഠിതമാണെന്നും മന്ത്രാലയ വക്താവ് പറഞ്ഞു. യെമനിൽ ജയിലിൽ കഴിയുന്ന

---

മലയാളി നിമിഷപ്രിയയുടെ മോചനം ഏറെ സൂക്ഷ്മതയോടെ കൈകാര്യം ചെയ്യേണ്ട വിഷയമാണെന്നും അദ്ദേഹം പറഞ്ഞു. യെമൻ ഭരണകൂടവുമായി സർക്കാർ നിരന്തരം സമ്പർക്കം പുലർത്തുന്നതായും വധശിക്ഷ റദ്ദാക്കിയെന്ന തരത്തിൽ പ്രചരിച്ച വാർത്തകൾ വാസ്തവ വിരുദ്ധമാണെന്നും ശ്രീ ജയ്സ്പാൾ ന്യൂഡൽഹിയിൽ വാർത്താ സമ്മേളനത്തിൽ അറിയിച്ചു.

(ഹോൾഡ് - വോയിസ്)



### MEA IRELAND

അയർലണ്ടിലെ ഇന്ത്യൻ പൗരന്മാർ സുരക്ഷാ മുൻകരുതലിൻറെ ഭാഗമായി ഒറ്റപ്പെട്ട സമയത്ത്,ആളൊഴിഞ്ഞ സ്ഥലങ്ങൾ സന്ദർശിക്കുന്നത് ഒഴിവാക്കണമെന്ന് ഡബ്ലിനിലെ ഇന്ത്യൻ എംബസി നിർദ്ദേശിച്ചു. അയർലണ്ടിൽ ഇന്ത്യൻ പൗരന്മാർക്ക് നേരെ ആക്രമണങ്ങൾ വർധിക്കുന്ന സാഹചര്യത്തിലാണ് നിർദ്ദേശം.



### RS RAIL

രാജ്യത്തെ 73 പ്രധാന റെയിൽവേ സ്റ്റേഷനുകളിൽ തിരക്ക് നിയന്ത്രിക്കുന്നതിനുള്ള നടപടികൾ സ്വീകരിക്കാൻ സ്റ്റേഷൻ ഡയറക്ടർക്ക് അധികാരം നൽകുമെന്ന് റെയിൽവേ മന്ത്രി അശ്വിനി വൈഷ്ണവ്.

സ്റ്റേഷനുകൾക്ക് പുറത്ത് , വിശാലമായ മേൽപ്പാലങ്ങളും സ്ഥിരം ഹോൾഡിംഗ് ഏരിയകളും സൃഷ്ടിക്കുന്നതിലൂടെ തിരക്ക് നിയന്ത്രിക്കാനാകുമെന്ന് രാജ്യസഭയിൽ രേഖാമൂലം നൽകിയ മറുപടിയിൽ, അദ്ദേഹം അറിയിച്ചു.



---

## LS-INDIAN OCEAN REGION

ഇന്ത്യൻ മഹാസമുദ്ര മേഖലയിലെ രാജ്യങ്ങളുമായുള്ള ഇന്ത്യയുടെ രാഷ്ട്രീയ ബന്ധം ശക്തമാണെന്നും വ്യാപാര, നിക്ഷേപ ബന്ധങ്ങൾ വർദ്ധിച്ചുവരികയാണെന്നും വിദേശകാര്യ സഹമന്ത്രി കീർത്തി വർദ്ധൻ സിംഗ്. ഈ രാജ്യങ്ങളുമായി വികസന പദ്ധതികളും അടിസ്ഥാന സൗകര്യ സഹകരണവും പുരോഗമിക്കുന്നുണ്ടെന്നും എല്ലാ മേഖലകളിലും വിശാലമായ ഇടപെടലുകൾ നടക്കുന്നുണ്ടെന്നും ലോക്സഭയിൽ രേഖാമൂലം നൽകിയ മറുപടിയിൽ ശ്രീ സിംഗ് പറഞ്ഞു. ഇന്ത്യയുടെ സുരക്ഷ- സാമ്പത്തിക താൽപ്പര്യങ്ങളെ ബാധിക്കുന്ന സംഭവവികാസങ്ങൾ സർക്കാർ സൂക്ഷ്മമായി നിരീക്ഷിക്കുകയും രാജ്യ താൽപ്പര്യങ്ങൾ സംരക്ഷിക്കുന്നതിന് ഉചിതമായ നടപടി സ്വീകരിക്കുമെന്നും അദ്ദേഹം വ്യക്തമാക്കി.



## ECI-VP ELECTION

രാജ്യത്ത് 17-ാമത് ഉപരാഷ്ട്രപതി തിരഞ്ഞെടുപ്പിനുള്ള തീയതി പ്രഖ്യാപിച്ചു കേന്ദ്ര തിരഞ്ഞെടുപ്പ് കമ്മീഷൻ. സെപ്റ്റംബർ 9 നാണ് വോട്ടെടുപ്പ്. വോട്ടെണ്ണലും 9 നു നടക്കും. ശ്രീ ജഗദീപ് ധൻവർ ഉപരാഷ്ട്രപതി സ്ഥാനത്ത് നിന്ന് രാജിവെച്ചതിനെ തുടർന്നാണ് തിരഞ്ഞെടുപ്പ് പ്രഖ്യാപിക്കുന്നത്.



## CHHATTISGARH - NUN

ചരത്തിസ്ഗഢിൽ അറസ്റ്റിലായ മലയാളി കന്യാസ്ത്രീകളുടെ ജാമ്യം സംബന്ധിച്ച വിധി കോടതി ഇന്ന് പ്രഖ്യാപിക്കും. ജാമ്യ ഹർജിയിൽ എൻഐഎ കോടതി ഇന്നലെ വാദം കേട്ടു. അന്വേഷണം പ്രാരംഭ ഘട്ടത്തിലാണെന്ന് പ്രോസിക്യൂഷൻ കോടതിയെ അറിയിച്ചു. അതിനിടെ ചരത്തിസ്ഗഢ് മുഖ്യമന്ത്രി വിഷ്ണു ദിയോ സായ്

---

ഇന്നലെ ന്യൂഡൽഹിയിൽ പ്രധാനമന്ത്രിയുമായി കൂടിക്കാഴ്ച നടത്തി.



### ANOOP ANTONY

ചരതീസ്ഗഡിൽ കന്യാസ്ത്രീകൾ അറസ്റ്റിലായ കേസിൽ പ്രോസിക്യൂഷൻ സ്വീകരിച്ച നിലപാട് പൂർണ്ണമായും അവർക്ക് ജാമ്യം ലഭിക്കുന്നതിന് അനുകൂലമാണെന്ന് ബിജെപി സംസ്ഥാന ജനറൽ സെക്രട്ടറി അനൂപ് ആന്റണി. മറിച്ചു വരുന്ന വാർത്തകൾ തെറ്റിദ്ധാരണ പരത്തുന്നതാണെന്നും അദ്ദേഹം പറഞ്ഞു.



### KERALA FILM POLICY CONCLAVE

കേരള ഫിലിം പോളിസി കോൺക്ലേവിന് ഇന്ന് തിരുവനന്തപുരത്ത് തുടക്കമാകും. നിയമസഭയിലെ ആർ ശങ്കരനാരായണൻ തമ്പി ഹാളിൽ രാവിലെ 10 മണിക്ക് മുഖ്യമന്ത്രി പിണറായി വിജയൻ ഉദ്ഘാടനം ചെയ്യും.

മന്ത്രി സജി ചെറിയാൻ അധ്യക്ഷത വഹിക്കും. ജനാധിപത്യപരമായ, പങ്കാളിത്ത സ്വഭാവമുള്ള സിനിമാ നയരൂപീകരണം ലക്ഷ്യമാക്കിയാണ് സർക്കാർ ഫിലിം പോളിസി കോൺക്ലേവ് സംഘടിപ്പിക്കുന്നത്. ഇന്ത്യയിൽ ഇതിനോടകം സിനിമാ നയം രൂപീകരിച്ച 17 സംസ്ഥാനങ്ങളിലെ പ്രതിനിധികൾ, നാഷണൽ ഫിലിം ഡെവലപ്മെന്റ് കോർപ്പറേഷൻ, കേന്ദ്ര വാർത്താവിതരണ പ്രക്ഷേപണ മന്ത്രാലയം, കേന്ദ്ര-സംസ്ഥാന മന്ത്രിമാർ, കേന്ദ്ര സാംസ്കാരിക-ടൂറിസം മന്ത്രാലയം എന്നിവിടങ്ങളിലെ പ്രതിനിധികൾ തുടങ്ങിയവർ കോൺക്ലേവിലെത്തും. സമ്മേളനത്തിൽ രൂപീകരിക്കുന്ന സിനിമാ നയം സർക്കാരിന് സമർപ്പിക്കും.



---

## NATIONAL FILM AWARDS(INTRO)

71 -മത് ദേശീയ ചലച്ചിത്ര പുരസ്കാരം പ്രഖ്യാപിച്ചു. മിസ്സിസ് ചാറ്റർജി വേഴ്സസ് നോർവെ എന്ന സിനിമയിലെ അഭിനയത്തിന് റാണി മുഖർജി മികച്ച നടിക്കുള്ള പുരസ്കാരം സ്വന്തമാക്കി. ജവാൻ എന്ന ചിത്രത്തിന് ഷാരുഖ്ഖാനും 12TH ഫെയിൽ എന്ന ചിത്രത്തിന് വിക്രം മാസിയും മികച്ച നടനുള്ള അവാർഡ് പങ്കിട്ടു. മികച്ച മലയാളം സിനിമയ്ക്കുള്ള പുരസ്കാരം ക്രിസ്റ്റോ ടോമി സംവിധാനം ചെയ്ത ഉള്ളൊഴുക്കിന് ലഭിച്ചു. നോൺ ഫീച്ചർ വിഭാഗത്തിൽ നെക്കൽ 'The chronicle of paddy Man' പ്രത്യേക ജൂറി പരാമർശം നേടി. പൂക്കാലം എന്ന ചിത്രത്തിന് മിഥുൻ മുരളി മികച്ച എഡിറ്ററായി. വിജയരാഘവനും ഉർവശിക്കും മികച്ച സഹനടനും നടിക്കുമുള്ള പുരസ്കാരം ലഭിച്ചു. ദേശീയ അവാർഡ് ലഭിച്ചതിൽ ഏറെ സന്തോഷമുണ്ടെന്ന് നടൻ വിജയരാഘവൻ. രാജ്യത്തിന്റെ അംഗീകാരം വലിയ അംഗീകാരമായാണ് കാണുന്നതെന്നും അദ്ദേഹം പറഞ്ഞു.

(ഹോൾഡ് വോയ്സ്.....)



## KALABHAVAN NAVAS

മലയാള ചലച്ചിത്ര നടനും മിമിക്രി കലാകാരനുമായ കലാഭവൻ നവാസ് അന്തരിച്ചു. 51 വയസായിരുന്നു. സിനിമ ഷൂട്ടിംഗ് കഴിഞ്ഞെത്തിയ നവാസിനെ ചോറ്റാനിക്കരയിലെ ഹോട്ടൽ മുറിയിൽ മരിച്ച നിലയിൽ കണ്ടെത്തുകയായിരുന്നു.

ഹൃദയാഘാതമെന്നാണ് പ്രാഥമിക വിവരം. ഇന്ന് പോസ്റ്റ് മോർട്ടത്തിന് ശേഷം മരണ കാരണം സ്ഥിരീകരിക്കും. അതേസമയം കലാഭവൻ നവാസിന്റെ നിര്യാണത്തിൽ മുഖ്യമന്ത്രി പിണറായി വിജയൻ അനുശോചിച്ചു.



---

## SPC-CM-KERALA

സ്റ്റുഡൻ്റ് പോലീസ് കേഡറ്റ് പദ്ധതിയുടെ പതിനഞ്ചാം വാർഷികാഘോഷ പരേഡ് ഇന്ന് രാവിലെ 9 മണിക്ക് തിരുവനന്തപുരത്ത്, പേരൂർക്കട എസ് എ പി പരേഡ് ഗ്രൗണ്ടിൽ നടക്കും. മുഖ്യമന്ത്രി പിണറായി വിജയൻ അഭിവാദ്യം സ്വീകരിക്കും.



## KERALA RAIN

കേരളത്തിൽ ഇന്ന് മുതൽ മഴ ശക്തമാകുമെന്ന് കേന്ദ്ര കാലാവസ്ഥാ വകുപ്പ്. ഇന്ന് ആലപ്പുഴ, എറണാകുളം, ഇടുക്കി, തൃശൂർ ജില്ലകളിൽ മഞ്ഞ ജാഗ്രത പ്രഖ്യാപിച്ചു. ശക്തമായ കാറ്റും മോശം കാലാവസ്ഥയും കണക്കിലെടുത്ത് ലക്ഷദ്വീപ് തീരത്ത് ചൊവ്വാഴ്ച വരെ മത്സ്യബന്ധനത്തിന് വിലക്ക്.



## CRICKET- IND-ENG TEST

ലണ്ടനിലെ ഓവലിൽ നടക്കുന്ന ആൻഡേഴ്സൺ-ടെണ്ടൽക്കർ ട്രോഫിയുടെ അഞ്ചാം ടെസ്റ്റിന്റെ, മൂന്നാം ദിനമായ ഇന്ന്

ഇന്ത്യ ആതിഥേയരായ ഇംഗ്ലണ്ടിനെതിരെ രണ്ടാം ഇന്നിംഗ്സ് ബാറ്റിംഗ് പുനരാരംഭിക്കും. ഇന്ത്യൻ സമയം ഉച്ചകഴിഞ്ഞ് 3:30 ന് മത്സരം ആരംഭിക്കും. ഇന്നലെ കളി നിർത്തുമ്പോൾ, ഇന്ത്യ 52 റൺസിന്റെ ലീഡുമായി രണ്ട് വിക്കറ്റിന് 75 റൺസ് എന്ന നിലയിലാണ്.



## MACAU OPEN

മക്കാവു ഓപ്പൺ ബാഡ്മിൻ്റണിൽ ഫൈനലിനായുള്ള മത്സരങ്ങളിൽ ഇന്ന് ഇന്ത്യൻ താരങ്ങൾ മാറ്റുരയ്ക്കും. ഇന്ത്യൻ താരം

---

ലക്ഷ്യസെൻ ഇന്തോനേഷ്യൻ താരത്തോടും തരുൺ മന്നേഷജി മലേഷ്യൻ താരത്തോടുമാണ് സെമിഫൈനലിൽ ഏറ്റുമുട്ടുക. അതേസമയം പുരുഷ ഡബിൾസിൽ ഇന്ത്യയുടെ സാത്യക് സായ് രാജ് രംഗിറേഡ്ഡി- ചിരാഗ് ഷെട്ടി സഖ്യം ക്വാർട്ടർ ഫൈനലിൽ മലേഷ്യൻ സഖ്യത്തോട് പരാജയപ്പെട്ടു.



## **WORLD WRESTLING CHAMPIONSHIPS**

ഏഥൻസിൽ നടന്ന അണ്ടർ 17 ലോക ചാമ്പ്യൻഷിപ്പിൽ, രണ്ട് സ്വർണവും മൂന്ന് വെള്ളിയും ഉൾപ്പെടെ ആകെ ആറ് മെഡലുകൾ നേടി ഇന്ത്യൻ വനിതാ ഗുസ്തി താരങ്ങൾ ആധിപത്യം സ്ഥാപിച്ചു. 43 കിലോഗ്രാം വിഭാഗത്തിൽ രചനയും, 65 കിലോഗ്രാം വിഭാഗത്തിൽ അശ്വിനി വിഷ്ണോയിയും സ്വർണം നേടി.



## **KULGAM -ENCOUNTE**

ദക്ഷിണ കശ്മീരിലെ കുൽഗാം ജില്ലയിലെ അഖൽ ദേവ്സർ പ്രദേശത്ത് ഇന്നലെ വൈകുന്നേരം സുരക്ഷാ സേനയും ഭീകരരും തമ്മിൽ ഏറ്റുമുട്ടൽ ഉണ്ടായി. പ്രദേശത്ത് ഭീകരരുടെ സാന്നിധ്യം സംബന്ധിച്ച വിവരത്തിന്റെ അടിസ്ഥാനത്തിൽ സൈന്യവും ജമ്മു കശ്മീർ പോലീസും സിആർപിഎഫും സംയുക്തമായി നടത്തിയ തെരച്ചിലിനിടെയാണ് ഏറ്റുമുട്ടൽ ഉണ്ടായത്. പ്രദേശത്ത് ഇന്നും തെരച്ചിൽ പുനരാരംഭിക്കും.



## **SIKKIM - RANBHOOMI DARSHAN**

കേന്ദ്ര സർക്കാരിന്റെ ഭാരത് രൺഭൂമി ദർശൻ പദ്ധതിയുടെ ഭാഗമായി ചോലാ, ദോക്ലാം പാതകൾ തുറക്കാൻ നടപടികൾ ആരംഭിച്ച് സിക്കിം സർക്കാർ. അതിർത്തി പ്രദേശങ്ങളിൽ

---

വിനോദസഞ്ചാരം പ്രോത്സാഹിപ്പിക്കാനാണ് ഭാരത് രൺഭൂമി ദർശൻ ലക്ഷ്യമിടുന്നത്.



## NASA- SPACE MISSION

അന്താരാഷ്ട്ര ബഹിരാകാശ നിലയത്തിലേക്ക് നാലംഗ സംഘത്തെ അയച്ച് നാസയും സ്പേസ് എക്സും. അമേരിക്ക, റഷ്യ, ജപ്പാൻ എന്നീ രാജ്യങ്ങളിൽ നിന്നുള്ള ബഹിരാകാശ യാത്രികരാണ് കെന്നഡി സ്പേസ് സെൻറിൽ നിന്ന് ബഹിരാകാശ നിലയത്തിലേക്ക് യാത്രയായത്.

